



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 14
Vol. XIV

തിരുവനന്തപുരം,
വ്യാഴം

Thiruvananthapuram,
Thursday

2025 മേയ് 08
08th May 2025

1200 മേശം 25
25th Medam 1200

1947 വൈശാഖം 18
18th Vaisakha 1947

നമ്പർ
No.

1727

കേരള സർക്കാർ

മത്സ്യബന്ധന തുറമുഖ (സി) വകുപ്പ്

വിജ്ഞാപനം

സ.ഉ (അച്ചടി) നം.7/2025/F&P

06-05-2025

തിരുവനന്തപുരം.

എസ്. ആർ. ഒ. നമ്പർ 543/2025

2014-ലെ കേരള മത്സ്യവിത്ത് ആക്ട് (2015-ലെ 4) 12-ാം വകുപ്പ് (1)-ാം ഉപവകുപ്പ് പ്രകാരം നൽകപ്പെട്ട അധികാരം വിനിയോഗിച്ചുകൊണ്ട്, കേരള സർക്കാർ, കൃഷിക്കുവേണ്ടി ഉപയോഗിക്കാവുന്ന മത്സ്യ വിത്തിനമായി PACU (Piaractus brachypomus)-നെ പ്രഖ്യാപിച്ചുകൊണ്ട് ഇതിനാൽ, വിജ്ഞാപനം പുറപ്പെടുവിക്കുന്നു.

ഗവർണ്ണറുടെ ഉത്തരവിൻ പ്രകാരം
അബ്ദുൾ നാസർ ബി. ഐ എ എസ്
സ്പെഷ്യൽ സെക്രട്ടറി



വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

മത്സ്യവിത്ത് ഉൽപ്പാദനത്തിന്റെ ഗുണമേന്മ ഉറപ്പുവരുത്തുന്നതിനും വിപണനവും സംഭരണവും നിയന്ത്രിക്കുന്നതിനും അതുമായി ബന്ധപ്പെട്ടതോ അതിന് ആനുഷംഗികമായതോ ആയ കാര്യങ്ങൾക്കു വേണ്ടി വ്യവസ്ഥ ചെയ്യുന്നതിനുള്ള ആക്ടാണ് 2014-ലെ കേരള മത്സ്യവിത്ത് ആക്ട് (2015-ലെ 4). പ്രസ്തുത ആക്ടിലെ 12-ാം വകുപ്പ് (1)-ാം ഉപവകുപ്പ് പ്രകാരം സർക്കാരിന്, സംസ്ഥാന മത്സ്യവിത്ത് കേന്ദ്രവുമായി കൂടിയാലോചന നടത്തിയതിനുശേഷം, മത്സ്യവിത്ത് വളർത്തലിന്റേയോ മത്സ്യ കൃഷിയുടേയോ ആവശ്യത്തിനുവേണ്ടി വിൽക്കേണ്ടതായ ഏതെങ്കിലും മത്സ്യവിത്തിന്റെ തരത്തിന്റേയോ ഇനത്തിന്റേയോ ഗുണനിലവാരം നിയന്ത്രിക്കേണ്ടത് ആവശ്യമാണെന്നോ യുക്തമാണെന്നോ കരുതുന്ന പക്ഷം, അതിന് പ്രസ്തുത ആക്ടിന്റെ ആവശ്യങ്ങൾക്കായി, വിജ്ഞാപനം വഴി, അങ്ങനെയുള്ള തരത്തിലുള്ളതോ ഇനത്തിലുള്ളതോ ആയ മത്സ്യവിത്തിനെ ഒരു വിജ്ഞാപനം ചെയ്യപ്പെട്ട് തരമായോ ഇനമായോ പ്രഖ്യാപിക്കാവുന്നതും വ്യത്യസ്ത പ്രദേശങ്ങൾക്ക് വേണ്ടി വ്യത്യസ്ത തരത്തിലുള്ളതോ ഇനത്തിലുള്ളതോ ആയ മത്സ്യവിത്തുകളെ വിജ്ഞാപനം ചെയ്യാവുന്നതുമാണ്.

കേന്ദ്ര സർക്കാരിന്റെ മിനിസ്ട്രി ഓഫ് ഫിഷറീസ്, അനിമൽ ഹസ്ബന്ററി & ഡയറി വകുപ്പിന്റെ 29/04/2024-ലെ F.No.35029/08/2011-Fy (Trade) (E-10310) നമ്പർ കത്ത് പ്രകാരം വളർത്തു മത്സ്യ ഇനമായി PACU (*Piaractus brachypomus*)-നെ അംഗീകരിച്ചിട്ടുണ്ട്. ആയതു പ്രകാരം സംസ്ഥാന മത്സ്യവിത്ത് കേന്ദ്രം ചെയർമാന്റെ അദ്ധ്യക്ഷതയിൽ 18-01-2025 തീയതിയിൽ ഓൺലൈനായി ചേർന്ന 25-ാം മത് സിറ്റിംഗിൽ ഗസറ്റ് വിജ്ഞാപനം ചെയ്യുന്നതിന് തീരുമാനിച്ചു. ആയതിനാൽ പ്രസ്തുത ആക്ടിന്റെ 12-ാം വകുപ്പിലെ 1-ാം ഉപവകുപ്പിൽ നിഷ്കർഷിച്ചിട്ടുള്ളത് പ്രകാരം കൃഷിക്ക് വേണ്ടി ഉപയോഗിക്കാവുന്ന മത്സ്യവിത്തിനുമായി PACU (*Piaractus brachypomus*)-നെ പ്രഖ്യാപിച്ചുകൊണ്ട് ഗസറ്റ് വിജ്ഞാപനം പുറപ്പെടുവിക്കുന്നതിന് സർക്കാർ തീരുമാനിച്ചു.

മേൽപറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചു കൊണ്ടുള്ളതാണ് ഈ വിജ്ഞാപനം.

